

महाराष्ट्र राज्य सहकारी परिषदेची
पुर्नरचना, परिषदेवर अध्यक्षांची
नेमणूक व अध्यक्षांना राज्यमंत्री
पदाचा दर्जा देणेबाबत.

महाराष्ट्र शासन,
सहकार, पणन व वस्त्रोद्योग विभाग,
शासन निर्णय क्रमांक मरासप-१००८/प्र.क्र.१४३/२२-स,
मंत्रालय, मुंबई -४०० ०३२.
दिनांक :- १८ ऑक्टोबर, २००८

शासन निर्णय :-

शासन निर्णय क्रमांक सकार-१०९८/१२०४२/प्र.क्र.७०/२२-स, दिनांक २०.३.२००१ अन्वये महाराष्ट्र राज्य सहकार परिषदेची (महाराष्ट्र स्टेट को-ऑप. कौन्सिलची) पुर्नरचना करण्यात आली होती. सदर परिषदेचा कालावधी दिनांक १६.६.२००० पासून तीन वर्षांपर्यंतचा होता. दिनांक १६.६.२००३ रोजी महाराष्ट्र राज्य सहकार परिषदेचा कालावधी संपुष्टात आल्याने शासन निर्णय क्रमांक सकार-१०९८/१२०४२/प्र.क्र.७०/२२-स, दिनांक २२.९.२००३ अन्वये शासनाने दिनांक १५.६.२००४ पर्यंत एक वर्षासाठी वाढविलेला होता. सदर वाढीव कालावधी देखील दिनांक १५.६.२००४ रोजी संपुष्टात आलेला आहे.

२. महाराष्ट्र राज्य सहकार परिषदेचा कालावधी दिनांक १५.६.२००४ रोजी संपुष्टात आलेला असल्याने सदर परिषदेची पुर्नरचना करणे आवश्यक झालेले आहे. त्यामुळे महाराष्ट्र सहकारी संस्था अधिनियम, १९६० चे कलम १५४(अ) मधील तरतुदीनुसार प्राप्त झालेल्या अधिकाराचा वापर करुन या आदेशाद्वारे महाराष्ट्र राज्य सहकार परिषदेची नव्याने पुर्नरचना करण्यात येत आहे. या परिषदेचा कार्यकाल दिनांक १५.१०.२००८ पासून तीन वर्षे अथवा पुढील आदेश होईपर्यंत यापैकी जो कालावधी कमी असेल तोपर्यंत राहील.

३. महाराष्ट्र सहकारी संस्था अधिनियम, १९६० च्या कलम १५४ (अ) मधील तरतुदीनुसार प्राप्त झालेल्या अधिकाराचा वापर करुन या शासन निर्णयान्वये महाराष्ट्र राज्य सहकारी परिषदेवर (महाराष्ट्र स्टेट को-ऑप. कौन्सिल) श्री.चंदुकाका जगताप यांची अध्यक्ष म्हणून नेमणूक करण्यात येत आहे. सदर परिषदेवर सदस्यांची नियुक्ती यथावकाश प्रस्ताव प्राप्त झाल्यानंतर करण्यात येईल. शासनाने पुढील आदेश होईपर्यंत महाराष्ट्र राज्य सहकारी परिषदेवर (महाराष्ट्र स्टेट को-ऑप. कौन्सिल) श्री.चंदुकाका जगताप, अध्यक्ष म्हणून कार्यरत राहतील. श्री.चंदुकाका जगताप, अध्यक्ष यांना या शासन निर्णयान्वये राज्यमंत्री पदाचा दर्जा देण्यात येत आहे. राज्यमंत्री पदास अनुज्ञेय असलेल्या सर्व सोयी व सुविधा त्यांना देय राहतील.

४. महाराष्ट्र राज्य सहकार परिषदेची कार्ये महाराष्ट्र सहकारी संस्था अधिनियम, १९६० च्या कलम १५४ (अ) (३) मधील तरतुदीनुसार पुढीलप्रमाणे राहतील :-

- १) सहकारी चळवळीशी संबंधित अशा सर्व बाबींवर राज्य शासनाला सल्ला देणे.
- २) सहकारी चळवळीचा आढावा घेणे व राज्यातील सहकारी संस्थांच्या कार्याचा समन्वय साधण्याचे मार्ग सुचविणे.
- ३) सहकारी संस्थांना येणाऱ्या अडचणी दूर करण्यासाठी मार्ग व उपाय सुचविणे.
- ४) राज्य शासन परिषदेकडे निर्देशित करील अशा सर्व बाबींवर राज्य शासनाला अहवाल देणे.
- ५) राज्यातील सहकारी चळवळीच्या विकासाबाबतच्या योजना व धोरणे यांची शिफारस करणे.
- ६) विशेषतः समाजातील मागासवर्गीय व आर्थिकदृष्ट्या दुर्बल वर्ग यांच्या विकासासाठी असलेल्या सहकारी चळवळीच्या विकास करण्यासाठी विद्यमान परियोजनांचे मुल्यांकन करणे व नवीन परियोजना सुचविणे
- ७) सहकारी पध्दतीद्वारे आर्थिक विकास करण्याच्या विशेष परियोजनेची अंमलबजावणी करण्यासाठी राज्य शासनाला सल्ला देणे.
- ८) एकतर विभागामार्फत किंवा खास स्थापन केलेल्या मंडळामार्फत उपरोक्त कोणत्याही प्रयोजनासाठी अभ्यास करण्याचे काम हाती घेणे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८१०१८१३०४३३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(मि. प. शेणॉय)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :-

मा.मुख्यमंत्री, महाराष्ट्र राज्य, मंत्रालय, मुंबई.

मा.मंत्री (सहकार), सहकार, पणन व वस्त्रोद्योग विभाग, मंत्रालय, मुंबई.

मा.राज्यमंत्री (सहकार), सहकार, पणन व वस्त्रोद्योग विभाग, मंत्रालय, मुंबई.

श्री.चंदुकाका जगताप, अध्यक्ष, महाराष्ट्र राज्य सहकारी परिषद.

प्रधान सचिव (सहकार व पणन), सहकार, पणन व वस्त्रोद्योग विभाग, मंत्रालय, मुंबई

प्रधान सचिव (वित्त), वित्त विभाग, मंत्रालय, मुंबई.

सहकार आयुक्त व निबंधक, सहकारी संस्था, महाराष्ट्र राज्य, पुणे.

साखर आयुक्त, साखर आयुक्तालय, शिवाजीनगर, पुणे
पणन संचालक, महाराष्ट्र राज्य, पुणे.
वस्त्रोद्योग संचालक, वस्त्रोद्योग संचालनालय, महाराष्ट्र राज्य, नागपूर.
रेशीम संचालक, रेशीम संचालनालय, महाराष्ट्र राज्य, नागपूर.
विभागीय सहनिबंधक, सहकारी संस्था, मुंबई/पुणे/नाशिक/अमरावती/औरंगाबाद/
नागपूर/कोकण/लातूर/कोल्हापूर
सहनिबंधक, सहकारी संस्था (लेप) व सदस्य सचिव, महाराष्ट्र राज्य सहकारी परिषद, पुणे
५, बी.जे.रोड इमारत क्र.१, तिसरा मजला, पुणे-४११००१.
सर्व जिल्हा उपनिबंधक, सहकारी संस्था,
निवडनस्ती.